



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം NATIONAL BULLETIN

DATE: 24.10.2024

TIME : 07.25 AM

### പ്രധാന വാർത്തകൾ

1). ഇന്ത്യയും ചൈനയും തമ്മിലുള്ള നല്ല ബന്ധം ആഗോള-മേഖലാ തലങ്ങളിൽ സമാധാനം ഉറപ്പാക്കുമെന്ന് പ്രധാനമന്ത്രി നരേന്ദ്രമോദി. ചൈനീസ് പ്രസിഡൻറുമായി പ്രധാനമന്ത്രി കൂടിക്കാഴ്ച നടത്തി.

Prime Minister Narendra Modi said that good relations between India and China will ensure peace at global and regional levels. The Prime Minister met the Chinese President.

2). ജർമൻ ചാൻസലർ ഓലാഫ് ഷോൾസ് മൂന്ന് ദിവസത്തെ സന്ദർശനത്തിനായി ഇന്ന് ഇന്ത്യയിലെത്തും. ഏഴാമത് സർക്കാർ തല ചർച്ചകൾക്ക് പ്രധാനമന്ത്രി നരേന്ദ്രമോദിയുമായി ചേർന്ന് അദ്ധ്യക്ഷത വഹിക്കും.

German Chancellor Olaf Scholz will arrive in India today for a three-day visit. He will co-chair the seventh government-level talks with Prime Minister Narendra Modi.

3). ചാണക്യ പ്രതിരോധ സംഭാഷണത്തിന്റെ രണ്ടാം പതിപ്പ് രാജ്യരക്ഷാമന്ത്രി രാജ്നാഥ് സിംഗ് ഇന്ന് ന്യൂഡൽഹിയിൽ ഉദ്ഘാടനം ചെയ്യും.

Defense Minister Rajnath Singh will inaugurate the second edition of the Chanakya Defense Dialogue in New Delhi today.

4). ദാന്ന ചുഴലിക്കാറ്റിന്റെ പശ്ചാത്തലത്തിൽ ഒഡീഷ-  
പശ്ചിമബംഗാൾ സംസ്ഥാനങ്ങളിൽ ഇന്ന് ചുവടുജാഗ്രത.  
ചുഴലിക്കാറ്റ് അർദ്ധരാത്രിയോടെ തീരം തൊടുമെന്ന്  
മുന്നറിയിപ്പ്.

**Odisha-West Bengal states on red alert today in wake of Cyclone Dana. Warning that the cyclone will make landfall by midnight.**

5). കേരളത്തിൽ ഉപതിരഞ്ഞെടുപ്പ് പ്രചാരണം ഊർജ്ജിതമാക്കി  
മുന്നണികൾ. പ്രമുഖ സ്ഥാനാർത്ഥികൾ പത്രിക സമർപ്പിച്ചു.

**The fronts intensified the by-election campaign in Kerala. Prominent candidates have submitted their papers.**

6) ഇന്ത്യ-ന്യൂസിലൻഡ് രണ്ടാം ക്രിക്കറ്റ് ടെസ്റ്റ് ഇന്ന് പുനെയിൽ  
ആരംഭിക്കും.

**India-New Zealand 2nd Cricket Test will start today in Pune.**

\*\*\*\*\*

**PM BRICS**

ഇന്ത്യയും ചൈനയും തമ്മിലുള്ള ഭിന്നതകൾ ഉചിതമായ രീതിയിൽ  
പരിഹരിക്കണമെന്ന് പ്രധാനമന്ത്രി നരേന്ദ്രമോദി. തർക്കങ്ങൾ  
സമാധാനത്തിന് തടസ്സമാകരുതെന്നും പ്രധാനമന്ത്രി പറഞ്ഞു.  
റഷ്യയിലെ കസാനിൽ ബ്രിക്സ് ഉച്ചകോടിയിലെ ചൈനീസ്  
പ്രസിഡന്റ് ഷി ജിൻ പിങ്ങുമായി നടത്തിയ കൂടിക്കാഴ്ചയിലാണ്  
അദ്ദേഹം ഇങ്ങനെ പറഞ്ഞത്. ഇരുരാജ്യങ്ങളും തമ്മിലുള്ള നല്ല  
ബന്ധം ആഗോള- മേഖലാതലങ്ങളിൽ സമാധാനം  
കൈവരുത്തുമെന്ന് ഇരുനേതാക്കളും അഭിപ്രായപ്പെട്ടു.  
നേരത്തെ ബ്രിക്സ് സമ്മേളനത്തിൽ സംസാരിക്കവെ  
ഭീകരതയ്ക്കെതിരെ പ്രവർത്തിക്കുമ്പോൾ ഇരുത്താപ്പ് പാടില്ലെന്ന്  
ശ്രീ. മോദി പറഞ്ഞു.

\*\*\*\*\*

---

**PM-UPI (INTRO)**

ഇന്ത്യ നടപ്പാക്കിയ യൂപിഐ സേവനങ്ങൾ ഇന്ത്യയുടെ വിജയ ഗാഥ ആണെന്നും ലോക രാജ്യങ്ങൾക്ക് അനുകരിക്കാനാകുന്ന മാതൃകയാണെന്നും പ്രധാനമന്ത്രി നരേന്ദ്രമോദി ബ്രിക്സ് നേതൃയോഗത്തിൽ അഭിപ്രായപ്പെട്ടു.

**(ഹോൾഡ് വോയ്സ്...)**

അന്താരാഷ്ട്ര സൗര സഖ്യം, ദുരന്തങ്ങളെ അതിജീവിക്കുന്ന തരം അടിസ്ഥാനസൗകര്യങ്ങൾ, ഏക് പേഡ് മാ കെ നാം തുടങ്ങിയവയെ പറ്റിയും പ്രധാനമന്ത്രി സംസാരിച്ചു.

\*\*\*\*\*

**PM ARRIVED**

റഷ്യയിലെ കസാനിൽ നടന്ന ബ്രിക്സ് ഉച്ചകോടിക്ക് ശേഷം പ്രധാനമന്ത്രി നരേന്ദ്രമോദി ഇന്നലെ രാത്രി ന്യൂഡൽഹിയിൽ മടങ്ങിയെത്തി. ഉച്ചകോടിയിലെ ചൈനീസ് പ്രസിഡന്റ് ഷി ജിൻ പിംഗ്, റഷ്യൻ പ്രസിഡന്റ് വ്ളാഡിമിർ പുടിൻ, ഇറാൻ പ്രസിഡന്റ് മസൂദ് പെസെഷ് കിയാൻ എന്നിവരുമായി ശ്രീ മോദി ചർച്ച നടത്തിയിരുന്നു. ഉസ്ബെക്കിസ്ഥാൻ പ്രസിഡന്റ് ഷെവ്-ക്കത്ത് മിർസിയോയേവ്, യു.എ.ഇ പ്രസിഡന്റ് ഷെയ്ഖ് മൊഹമ്മദ് ബിൻ സയദ് അൽ നഹ്യാൻ എന്നിവരുമായി അദ്ദേഹം കൂടിക്കാഴ്ച നടത്തി.

\*\*\*\*\*

**GERMAN CHANCELLOR**

ജർമൻ ചാൻസലർ ഒലാഫ് ഷോൾസ് മൂന്ന് ദിവസത്തെ സന്ദർശനത്തിനായി ഇന്ന് ഇന്ത്യയിലെത്തും. ഏഴാമത് സർക്കാർ തല ചർച്ചകൾക്ക് പ്രധാനമന്ത്രി നരേന്ദ്രമോദിയും ഒലാഫ് ഷോൾസും സംയുക്തമായി അദ്ധ്യക്ഷത വഹിക്കും. ഇരുരാജ്യങ്ങളിലെയും മന്ത്രിമാർ ചർച്ചകളിൽ ഭാഗഭാക്കാകും.

---

ഇരുനേതാക്കളും നാളെ ഉഭയകക്ഷി ചർച്ചകൾ നടത്തും. പ്രതിരോധ-സാമ്പത്തിക, ഹരിത- സുസ്ഥിര വികസന പങ്കാളിത്തം, തന്ത്രപ്രധാന സാങ്കേതിക വിദ്യ മേഖലയിലെ സഹകരണം എന്നിവ ചർച്ച ചെയ്യും. പതിനെട്ടാമത് ജർമൻ ബിസിനസ് ഏഷ്യാ-പസഫിക് സമ്മേളനത്തെയും ഇരുനേതാക്കളും അഭിസംബോധന ചെയ്യും.

\*\*\*\*\*

**RAJNATH CHANAKYA**

ചാണക്യ പ്രതിരോധ സംഭാഷണത്തിന്റെ രണ്ടാം പതിപ്പ് രാജ്യരക്ഷാമന്ത്രി രാജ്നാഥ് സിംഗ് ഇന്ന് ന്യൂഡൽഹിയിൽ ഉദ്ഘാടനം ചെയ്യും. ഇന്ത്യൻ സൈന്യത്തിന്റെ ഹരിതസംരംഭം 1.0, ഐ.എ ഡിജിറ്റൈസേഷൻ 1.0 സംരംഭങ്ങൾക്കും മന്ത്രി തുടക്കമിടും. വികസനത്തിനും സുരക്ഷയ്ക്കുമുള്ള ഇന്ത്യൻ വീക്ഷണം എന്ന വിഷയത്തിൽ ശ്രീ രാജ് നാഥ് സിംഗ് പ്രഭാഷണം നടത്തും. കരസേനാ മേധാവി ജനറൽ ഉപേന്ദ്ര ദ്വിവേദിയും ചടങ്ങിൽ പങ്കെടുക്കും. നയരൂപകർത്താക്കൾ, അക്കാദമിക് രംഗത്തുള്ളവർ, പ്രതിരോധ സേനാംഗങ്ങൾ, ശാസ്ത്രജ്ഞർ തുടങ്ങിയവർ പങ്കെടുക്കും. യു.എസ്, റഷ്യ, ഇസ്രയേൽ, ശ്രീലങ്ക എന്നിവിടങ്ങളിൽ നിന്നും പ്രതിനിധികൾ ഉണ്ടാകും. 2047-ഓടെ വികസിത ഭാരതം എന്ന ലക്ഷ്യം മുൻനിർത്തി രാഷ്ട്രവികസനത്തിൽ സമഗ്ര സുരക്ഷയുടെ പങ്ക് സംബന്ധിച്ച് സമ്മേളനം ചർച്ച ചെയ്യും.

\*\*\*\*\*

**IMD-WEATHER**

ദാന്ന ചുഴിക്കാറ്റിന്റെ പശ്ചാത്തലത്തിൽ ഒഡീഷ, പശ്ചിമബംഗാൾ സംസ്ഥാനങ്ങളിൽ കേന്ദ്ര കാലാവസ്ഥാ വകുപ്പ് ഇന്ന് ചുവപ്പ് ജാഗ്രത പ്രഖ്യാപിച്ചു. കൊടുകാറ്റ് ഇന്ന് രാത്രിയോടെയോ നാളെ രാവിലെയോ മണിക്കൂറിൽ 100- 120 കിലോമീറ്റർ വേഗതയിൽ

---

ഒഡീഷ തീരം തൊടുമെന്നാണ് മൂന്നറിയിപ്പ്. പശ്ചിമ ബംഗാളിലും ഒഡീഷയിലും ഇന്നും നാളെയും അതി ശക്തമായ മഴയ്ക്കും സാധ്യതയുണ്ട്. ചുഴലിക്കാറ്റിന്റെ പ്രഭാവത്താൽ ത്യാർഖണ്ഡിലും വടക്കു കിഴക്കൻ ജില്ലകളിലും ശക്തമായ മഴ അനുഭവപ്പെട്ടേക്കാം. തമിഴ്നാട്, പുതുച്ചേരി, കാരയ്ക്കൽ, കേരളം എന്നിവിടങ്ങളിലും മഴ മൂന്നറിയിപ്പ് നൽകിയിട്ടുണ്ട്.

\*\*\*\*\*

**CYCLONE DANA**

കേന്ദ്രപട, ബാലസോർ, ഭദ്രക് ജില്ലകളിൽ തീവ്ര മഴയും വൻ നാശനഷ്ടങ്ങളും ഉണ്ടാകാൻ സാധ്യത ഉള്ളതായി മൂന്നറിയിപ്പുണ്ട്. തീരപ്രദേശങ്ങളിലെ താഴ്ന്ന പ്രദേശങ്ങളിൽ താമസിക്കുന്നവരെ മാറ്റിപ്പാർപ്പിച്ചിട്ടുള്ളതായി ഔദ്യോഗിക വൃത്തങ്ങൾ അറിയിച്ചു. പ്രദേശത്ത് മത്സ്യത്തൊഴിലാളികൾ കടലിൽ പോകുന്നത് നിരോധിച്ചിട്ടുണ്ട്.

\*\*\*\*\*

**ICG - DANA**

ദാന ചുഴലിക്കാറ്റ് കര തൊടുന്നതിന് മുന്നോടിയായി നിരവധി പ്രതിരോധ നടപടികൾ സ്വീകരിച്ചതായി ഇന്ത്യൻ തീര സംരക്ഷണ സേന. സ്ഥിതിഗതികൾ സൂക്ഷ്മമായി നിരീക്ഷിച്ചുവരികയും ചുഴലിക്കാറ്റ് മൂലം ഉണ്ടാകുന്ന ഏത് അടിയന്തര സാഹചര്യത്തെയും നേരിടാനുള്ള തയ്യാറെടുപ്പ് ഉറപ്പാക്കാൻ സജീവമായ നടപടികൾ കൈക്കൊണ്ടിട്ടുള്ളതായും ഔദ്യോഗിക വൃത്തങ്ങൾ അറിയിച്ചു.

\*\*\*\*\*

---

## **RAILWAYS-DANA**

ദാന ചുഴലിക്കാറ്റിന്റെ പശ്ചാത്തലത്തിൽ കിഴക്കൻ തീരത്ത് ചുവപ്പ് ജാഗ്രത പ്രഖ്യാപിച്ച സാഹചര്യത്തിൽ റെയിൽ ഗതാഗതം ഉടൻ പുനഃസ്ഥാപിക്കുന്നതിനായി 24 മണിക്കൂറും പ്രവർത്തിക്കുന്ന 9 പ്രത്യേക വാർ റൂമുകൾ സ്ഥാപിക്കും. കേന്ദ്ര മന്ത്രി അശ്വിനി വൈഷ്ണവിന്റെ അധ്യക്ഷതയിൽ ചേർന്ന യോഗത്തിലാണ് തീരുമാനം. ട്രാക്കുകളുടെ പുനഃസ്ഥാപനം, സിഗ്നലിംഗ് സംവിധാനങ്ങൾ, വൈദ്യുതീകരണം എന്നിവയ്ക്കായി പ്രത്യേക സംഘങ്ങളെ നിയോഗിച്ചിട്ടുണ്ട്.

\*\*\*\*\*

### **ബ്രേക്ക്.....**

ഈ വാർത്തകൾ ആകാശവാണിയിൽ നിന്ന്..

\*\*\*\*\*

## **KERALA- ELECTION**

കേരളത്തിൽ ഉപതിരഞ്ഞെടുപ്പ് പ്രചാരണം ഉൗർജ്ജിതം. മൂന്നു മുന്നണികളിലെയും പ്രധാന സ്ഥാനാർത്ഥികൾ പ്രചാരണ രംഗത്ത് സജീവമാണ്. വയനാട് ലോക്സഭാ ഉപതിരഞ്ഞെടുപ്പിലെ യുഡിഎഫ് സ്ഥാനാർത്ഥി പ്രിയങ്ക ഗാന്ധി ഇന്നലെ നാമനിർദ്ദേശ പത്രിക സമർപ്പിച്ചു. കൽപ്പറ്റ ടൗണിൽ രാവിലെ നടന്ന റോഡ് ഷോയ്ക്കു ശേഷമാണ് പത്രിക നൽകിയത്. ഇടത് സ്ഥാനാർത്ഥി സത്യൻ മൊകേരിയും എൻഡിഎ സ്ഥാനാർത്ഥി നവ്യ ഹരിദാസും ഇന്ന് പത്രിക നൽകും. സത്യൻ മൊകേരി മാനന്തവാടി നിയോജകമണ്ഡലത്തിലും നവ്യ ഹരിദാസ് നിലമ്പൂരിലുമാണ് ഇന്നലെ പ്രചാരണത്തിനെത്തിയത്. ചേലക്കര ഉപതിരഞ്ഞെടുപ്പിലെ യുഡിഎഫ് സ്ഥാനാർത്ഥി രമ്യ ഹരിദാസും, എൽഡിഎഫ് സ്ഥാനാർത്ഥി യു ആർ പ്രദീപും, ബിജെപി സ്ഥാനാർത്ഥി കെ ബാലകൃഷ്ണനും ഇന്നലെ പത്രിക സമർപ്പിച്ചിരുന്നു.

\*\*\*\*\*

**PALAKAKD (INTRO)**

ശക്തമായ ത്രികോണ മത്സരത്തിന് കളമൊരുങ്ങി പാലക്കാട് നിയമസഭ മണ്ഡലത്തിലും ഉപതെരഞ്ഞെടുപ്പ് പ്രചാരണം ചുടുപിടിക്കുന്നു. ഇതുവരെ മണ്ഡലത്തിൽ നാല് പേർ നാമ നിർദ്ദേശ പത്രിക സമർപ്പിച്ചിട്ടുണ്ട്.

വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്....  
(ഹോൾഡ് വോയ്സ്.....)

\*\*\*\*\*

**CRICKET**

ഇന്ത്യയും ന്യൂസിലൻഡും തമ്മിലുള്ള രണ്ടാം ക്രിക്കറ്റ് ടെസ്റ്റ് പുനെയിലെ മഹാരാഷ്ട്ര ക്രിക്കറ്റ് അസോസിയേഷൻ സ്റ്റേഡിയത്തിൽ ഇന്ന് ആരംഭിക്കും. ബംഗളൂരുവിൽ നടന്ന ആദ്യ ടെസ്റ്റിൽ ഇന്ത്യ പരാജയപ്പെട്ടിരുന്നു.

\*\*\*\*\*

**CRICKET-ODI**

ഇന്ത്യ- ന്യൂസിലൻഡ് വനിതാ ഏകദിന ക്രിക്കറ്റ് പരമ്പരയ്ക്ക് ഇന്ന് തുടക്കം. ഉച്ചയ്ക്ക് 1.30ന് ആഹമ്മദാബാദിലാണ് മത്സരം.

\*\*\*\*\*

**HOCKEY**

ജർമ്മനിക്കെതിരായ പുരുഷ ഹോക്കി പരമ്പരയിലെ രണ്ടാം മത്സരം ഇന്ന് നടക്കും. ഇന്നലെ ന്യൂഡൽഹിയിലെ മേജർ ധ്യാൻ ചന്ദ് സ്റ്റേഡിയത്തിൽ നടന്ന മത്സരത്തിൽ എതിരില്ലാത്ത രണ്ട് ഗോളുകൾക്ക് ജർമ്മനി വിജയിച്ചു.

\*\*\*\*\*

---

## **JHARKHAND ELECTION**

ത്യാർഖണ്ഡ് നിയമസഭാ തിരഞ്ഞെടുപ്പിന്റെ ആദ്യഘട്ടത്തിൽ നാമനിർദ്ദേശ പത്രിക സമർപ്പിക്കാനുള്ള സമയപരിധി നാളെ അവസാനിക്കും. 225 സ്ഥാനാർത്ഥികൾ ഇതിനകം പത്രിക സമർപ്പിച്ചു കഴിഞ്ഞു. അതിനിടെ, സംസ്ഥാനത്തിൻറെ വിവിധ ഭാഗങ്ങളിൽ നിന്ന് ഇതേവരെ രേഖയില്ലാത്ത 17 കോടി 51 ലക്ഷം രൂപ പിടി കൂടിയിട്ടുണ്ട്. ആദ്യഘട്ടം തിരഞ്ഞെടുപ്പ് നവംബർ 13-നും രണ്ടാം ഘട്ടം നവംബർ 20-നുംമാണ്.

\*\*\*\*\*

## **JMM LIST**

ത്യാർഖണ്ഡ് മുക്തി മോർച്ച അഞ്ച് സ്ഥാനാർത്ഥികൾ ഉൾപ്പെടുന്ന മൂന്നാം പട്ടിക പുറത്തിറക്കി. ഇതുവരെ 41 സ്ഥാനാർത്ഥികളെയാണ് ജെ.എം.എം പ്രഖ്യാപിച്ചത്.

\*\*\*\*\*

## **MAHARASHTRA**

മഹാരാഷ്ട്രയിൽ ശിവസേന ഉദ്ദവ് ബാലഹേബ് താക്കറെ വിഭാഗം 65 സ്ഥാനാർത്ഥികൾ ഉൾപ്പെടുന്ന ആദ്യ സ്ഥാനാർത്ഥി പട്ടിക പ്രഖ്യാപിച്ചു. കൊഹ്രി- പച്-പകഡി അസംബ്ലി മണ്ഡലത്തിൽ മുഖ്യമന്ത്രി ഏക് നാഥ് ഷിൻഡെയ്ക്കുതിരെ കേദാർ ദിഗെ മത്സരിക്കും. മഹാവികാസ് അഘാഡിയുടെ സീറ്റ് വിഭജന ചർച്ചകൾ പുരോഗമിക്കുന്നു.

\*\*\*\*\*

---

## UN DAY

ഇന്ന് ഐക്യരാഷ്ട്ര സഭ ദിനം. ലോക സമാധാനം ഉറപ്പാക്കുക എന്ന ലക്ഷ്യത്തോടെ 1945 ഒക്ടോബർ 24ന് ഐക്യരാഷ്ട്രസഭ രൂപം കൊണ്ടതിന്റെ വാർഷികമാണ് ദിനാചരണം. 1948 മുതൽ യു.എൻ ദിനം ആചരിക്കുന്നു. യുദ്ധത്തിൽ നിന്ന് മനുഷ്യരാശിയെ സംരക്ഷിക്കുക, സ്ത്രീയും പുരുഷനും തുല്യ അവകാശം ഉറപ്പാക്കുക, സാമൂഹിക പുരോഗതിയും ജീവിതനിലവാരവും ഉയർത്തുന്നതിനായി നിലകൊള്ളുക, രാജ്യാന്തര നയങ്ങൾ സംരക്ഷിക്കുക തുടങ്ങിയവയെല്ലാം ലക്ഷ്യമിട്ടാണ് യു.എൻ രൂപംകൊണ്ടത്.

\*\*\*\*\*

\*\*\*\*\*

\*\*\*\*\*

आकाशवाणी